

ОСНОВЕН СУД КРИВА ПАЛАНКА
СУ.бр.27/17
04.04.2017 год.
КРИВА ПАЛАНКА

17
СУПЕРТРЕЈД ДОО
0507-275
2404 14
СКОПЈЕ

ДОГОВОР

За јавна набавка на масло за горење екстра-лесно (ЕЛ-1)

Склучен на 04.04.2017 година, помеѓу:

НАБАВУВАЧОТ: Основен суд Крива Паланка-Крива Паланка, ул."Св. Јоаким Осоговски", 142, застапуван од Претседателот на судот Анкица Димитровска (во натамошниот текст: договорен орган), и

ПОНУДУВАЧОТ: Друштво за производство, промет и услуги „СУПЕРТРЕЈД“, ДОО, увоз-извоз, Скопје, ул."Борис Трајковски", бр.68, застапуван од управителот на друштвото Снежана Стајиќ (во натамошниот текст: носител на набавката).

ПРЕДМЕТ НА ДОГОВОРОТ

Член 1

Предмет на овој договор е јавна набавка (продажба-купување) на масло за горење, екстра-лесно (ЕЛ-1) за потребите на договорниот орган, согласно со огласот бр.1/2017 и одлуката за избор на најповолна понуда СУ.бр.27/17 од 28.03.2017 година, во вкупно количество од 12.000 литри, за централно затоплување на судот во грејната сезона на 2017/2018 година.

II. ИСПОРАКА И ПРИЕМ НА СТОКИТЕ

Член 2

Носителот на набавката се обврзува договореното количество масло за горење-предмет на овој договор да го испорачува sukcesивно, согласно со потребите (нарачките) на договорниот орган, а истиот е должен стоката да ја прима.

Носителот на набавката е должен екстра-лесното масло за горење ЕЛ-1 да го достави франко Основен суд Крива Паланка во рок од 5 (пет) дена, по предходно доставен налог (писмена нарачка) од страна на Основен суд Крива Паланка.

Количината на испорачаното масло за горење ќе се фактурира со соодветна фактура, проследена со испратница, или друг документ потпишан од овластените лица за испорака на маслото за горење.

Член 3

Договорниот орган се обврзува приемот на стоката да го потврди на придружниот документ од носителот на набавката, со внесување на личните податоци на лицата овластени за прием на стоката кај договорниот орган.

Член 4

Испораката на маслото за горење ќе се врши најдоцна во рок од 5 (пет) дена од денот на прием на писмената диспозиција за видот на горивото (масло за горење) и количеството, на местото на испорака-Основен суд Крива Паланка.

Испораката на горивото, предмет на овој договор, носителот на набавката ќе ја врши со обезбеден транспорт, со автоцистерни, опремени со баждарени волуметри-мерачи и технички персонал, а неговата квантитативна и квалитативна проверка ќе се врши при примопредавањето.

Член 5

Договорниот орган може да ги рекламира количествата и квалитетот на испорачаното масло за горење, утврдени според мерењата и спецификацијата во документот, кој ја следи стоката кај носителот на набавката, и тоа во рок од 5 дена од пристигнувањето на стоката од истоварното превозно средство.

Договорниот орган е должен да изготви записник за утврдените разлики меѓу декларираното и најденото количество и квалитет на стоката. Записникот мора да биде потпишан од овластените лица од договорниот орган и од претставникот на носителот на набавката.

Носителот на набавката ја разгледува рекламацијата и најдоцна во рок од 8 дена го известува договорниот орган за основаноста на рекламацијата.

Член 6

Маслото за горење-екстра лесно (ЕЛ-1), предмет на овој договор поседува најмалку квалитет во согласност со Правилникот за квалитет на течни горива на Р.Македонија.

За својствата на маслото за горење, што е предмет на овој договор, носителот на набавката е должен при испораката да обезбеди и да приложи уверение.

Приговор на квалитетот на маслото за горење се доставува до носителот на набавката, веднаш, или најдоцна во рок од 5 дена од испораката.

Носителот на набавката е должен во рок од 8 дена да преземе мерки за решавање на приговорот.

Член 7

Рекламациите кои не се направени во предвидените рокови со овој договор, носителот на набавката не е должен да ги разгледува и да постапува по нив.

ЦЕНИ, УСЛОВИ И НАЧИН НА ПЛАЌАЊЕ

Член 8

Маслото за горење екстра-лесно (ЕЛ-1), предмет на овој договор, се продава според понудената и прифатена цена на е-аукцијата од 35,51 ден. за 1 л., без ДДВ, (првичната цена во понудата е 36,02 ден. за 1 л., без ДДВ), односно за количеството од 12.000 литри за вкупна цена (без вклучен ДДВ) од 426.120,00 ден., или со ДДВ од 76.702,00 ден., во вкупен износ од 502.822,00 ден.

Член 9

За испорачаната стока договорниот орган е должен да му ја плати на носителот на набавката фактурираната цена.

Носителот на набавката се обврзува фактурирањето на испорачаната стока да го врши согласно со овој договор.

Цените ќе се менуваат во согласност со Одлуката за определување на највисоки цени на одделни нафтени деривати, согласно со методологијата која ја донесува Регулаторната комисија за енергетика на Република Македонија, од денот на објавувањето во "Службен весник на Република Македонија", и тоа на следниот начин:

Регулаторната цена намалена за процентот на намалување постигнат на е-аукцијата-процент на рабат кој ќе се засметува при секоја промена на цената на Регулаторната комисија, а кој изнесува 1,42 %.

Член 10

Договорниот орган е должен плаќањето да го изврши вирмански, во рок од 30 дена од доставување на секоја поеднична фактурата до договорниот орган за секоја поединечна испорака.

Доколку договорниот орган плаќањето го врши после рокот утврден во став 1 на овој член, без оправдана причина, носителот на набавката има право да засмета и наплати камата согласно со закон, сметано за целиот период на доцнење, а доколку носителот на набавката задоцни со испораката на стоката, без оправдана причина, или истата не е со пропишаниот квалитет, должен е на договорниот орган да му ја надомести причинетата штета.

IV. ОСЛОБОДУВАЊЕ ОД ОДГОВОРНОСТ

Член 11

Договорните страни се ослободуваат од одговорност за превземените обврски по овој договор во случаи, настани и околности што се предизвикани независно од волјата на договорните страни, а што го отежнуваат или оневозможуваат исполнувањето на договорот.

Како случаи, настани и околности предизвикани независно од волјата на договорените страни се сметаат: војна, воени дејствија, мобилизација, штрајк, пожар, сообраќајни и други катастрофи, акти на органите на власта, акти или такви нарушувања на пазарот кои во значителна мера ќе го оневозможат континуираното снабдување со нафтени деривати, како и во други случаи што непосредно влијаат врз извршувањето на обврските.

V. ЗАВРШНИ ОДРЕДБИ

Член 12

Овој договор стапува во сила од моментот на неговото потпишување од овластените претставници на договорните страни.

Член 13

Сите евентуални спорови по овој договор, договорните страни ќе настојуваат да ги решат спогодбено, а доколку тоа не се постигне, за нивното решавање е надлежен Основен суд Скопје 2 во Скопје.

Член 14

Овој договор е склучен во 4 (четири) еднакви примероци, од кои по 2 (два) за секоја договорна страна

НОСИТЕЛ НА НАБАВКАТА,
Друштво за производство, промет
и услуги „СУПЕРТРЕЈД“, ДОО
увоз-извоз, Скопје
Управител,
Снежана Стајик



ДОГОВОРЕН ОРГАН,
ОСНОВЕН СУД КРИВА ПАЛАНКА
Претседател,
Анкица Димитровска

(печат и потпис)